

Can sənə qurban, Laçın!



Azərbaycan Prezidenti İlham Əliyev, Rusiya Prezidenti Vladimir Putin və Ermənistanın Baş naziri Nikol Paşinyanın 2020-ci il noyabrın 10-da imzaladıqları üçtərəfli bəyanata əsasən, Laçın rayonu dekabrın 1-də Azərbaycana qaytarılıb.

Həmin gün dövlətimizin başçısı xalqa müraciətində bildirmişdi: "Döyüş meydanında öldə edilmiş parlaq qələbə bu gözəl nəticəyə gətirib çıxartdı ki, üç rayonumuz – Ağdam, Kəlbəcər və Laçın bizə qaytarıldı. Biz bu rayonları bir güllə atmadan, bir şəhid vermədən qaytarmışıq".

(ardı 5-ci səhifədə)

Cənubi Qafqaz və fəlakətin Ermənistan adı

Yaxud erməni amili tarixilikdən geosiyasi konfrontasiyalara doğru

2019-cu ildə Ermənistan baş naziri Nikol Paşinyan "Qarabağ Ermənistanıdır və nöqtə" bəyanatını səsləndirmişdi. 44 günlük müharibədən sonra isə Paşinyan Azərbaycanın ərazi bütövlüyünü və suverenliyini tanıdığını bildirdi. İlk baxışdan, ortada siyasi lider, ölkə rəhbəri adına son dərəcə böyük bir rəzalət görünürdü.



Əlbəttə, nəinki rəzalətdən, miskinlikdən də danışmaq mümkündür. Ancaq o zaman heç nə təəccüblü deyildi. Ona görə ki, məsələnin başqa tərəfləri də var idi. Bu qeydlərimizdə həmin tərəflərdən söz açacaq, eyni zamanda, Cənubi Qafqaz siyasi akvatoriyasındakı indiki durumun həssas məqamlarına diqqət yetirəcəyik. Yəni, mövzumuz Ermənistanın məhvi perspektivini yaxınlaşdırın məqamlar barədədir. Bəri başdan deyək ki, notisiyə sonda gələcəyik. Hələlik isə...

Nikol "Qarabağ Ermənistanıdır və nöqtə" bəyanatını səsləndirəndə də, onun komandasındakılar "yeni ərazilər uğrunda yeni müharibə" şüarını irəli sürəndə də "sifariş" in dikte etdiyi şərtlər daxilində davranırdı. Paşinyan müharibə yolu ilə Qərbin Cənubi Qafqazda möhkəmlənməsini gerçəkləşdirməli idi. Axı Qərbi müstəqil, öz sözünü deyən, prinsiplərinə sadıq olan Azərbaycan lazım deyildi. "Demokratik Ermənistanın" "avtoritar Azərbaycanı" yenməsi Qərbin ölkəmizin təbii sərvətlərinə sahiblənməsi baxımından prioritet sayılırdı. Plan 1994-cü ildə imzalanmış "Əsrin müqaviləsi" ilə əsas qoyulan əməkdaşlıq formalarını yeniləməyə hesablanmışdı.

Bəli, düzəni dəyişdirmək üçün Azərbaycanın işğalı məsələsi gündəmə gəlmişdi. Eləcə də təcavüz notisiyəsində ölkəmizin xalq tərəfindən seçilmiş qanuni hakimiyyətini devirmək nəzərdə tutulurdu. Başqa cür mümkün deyildi. Azərbaycan hakimiyyəti güclü idi, üstünlük, xalq—iqtidar vəhdəti kənar planların gerçəkləşməsinə şərait təminirdi. İrəvan məhz buna görə Qarabağ üzrə danışıqlar prosesini pozmuş, müharibə ritorikasına üstünlük vermişdi.

Lakin Ermənistanın 44 günlük müharibədəki acınacaqlı məğlubiyyəti Qərbin planlarını tamamilə alt-üst etdi. Paşinyan əvvəldə də dediyimiz kimi, Azərbaycanın ərazi bütövlüyünü və suverenliyini tanımaq məcburiyyətində qaldı. Ancaq "erməni kartı" nı diri saxlamaq istəyən Qərb erməni milli identikliyi deyilən cəfəngiyatın Qarabağ strukturlarına kökləndi ki, heç olmasa, bu yolla Azərbaycana təsir imkanlarını saxlasın. Əlbəttə, Qarabağda separatizmin qalması, eyni zamanda, Qərbin Ermənistanın bölgəyə nəzarəti məsələsində, bütövlükdə, Cənubi Qafqazda daha böyük arealda nüfuz sahibi olmaq niyyətindən qaynaqlanırdı.

(ardı 3-cü səhifədə)



Xalq qəzeti

№ 265 (30669) 1 dekabr 2024-cü il, bazar

Xalqın qəzeti!

Gündəlik ictimai-siyasi qəzet

1919-cu ildən çıxır Təsisçi: Azərbaycan Respublikası Prezidentinin İşlər İdarəsi və qəzetin redaksiya heyəti

Gürcüstanda "diplomat qiyamı"

Qərb qonşu ölkədə dövlət çevrilişi ssenarisini reallaşdırmaq istəyir



Gürcüstan Avropa İttifaqı (Aİ) ilə üzvlük danışıqlarını 2028-ci ilə qədər dondurub. Bunun üçün ciddi əsaslar olduğu qeyd edilir. Bildirilir ki, 2009-cu ildən başlayaraq aparılan 15 illik danışıqlar nəticə verməyib. Gürcüstan ciddi təhdidlərlə üzləşərkən, Avropa İttifaqının zəruri dəstəyini görməyib.

Amma bütün əsaslandırılmalara rəğmən, Baş nazir İrakli Kobaxidzenin bu qərarı elan etməsindən sonra Tbilisidə vəziyyət gərginləşib. Qərb siyasi mərkəzlərinin təsir dairəsində olan müxalifət qüvvələri küçələrə axışdı. Parlament binasının önündə toplaşan etirazçılarla polis arasında insident yaşandı. Polisə müqavimət göstərən aksiya iştirakçıları soyuq silahlardan istifadə ediblər. Qarşıdurma zamanı Daxili İşlər Nazirliyinin 30 nəfərdən çox əməkdaşı xəsarət alıb.

Gürcüstan prezidenti Salome Zurbəşvilinin aksiya iştirakçılarına dəstək verməsi vəziyyəti bir qədər də gərginləşdirib. O, tərəfdarlarını təhlükəsizlik qüvvələri ilə qarşıdurma təhrik edən bəyanatlar səsləndirib. Zurbəşvilinin belə hərəkətləri son 2 il ərzində dəfələrlə təkrarlandığı üçün gözlənilməz olmayıb. O, Gürcüstanda "Xarici təsirlərin şəffaflaşdırılması haqqında" Qanun qəbul olunanda da eyni formada davranmışdı. Hökuməti deyil, müxalifəti dəstəkləmişdi. Avropadan gələn təlimatlarla uyğun olaraq, qanunun qəbul edilməməsi üçün var gücü ilə çalışmışdı. Bu baxımdan prezidentin indi də müxalifətə birgə hərəkət etməsi hökumət üçün xüsusi çətinlik yaratmayıb.

(ardı 2-ci səhifədə)

Şərqdən Qərbə əsrin yolu

Orta Dəhlizlə daşımalar 2030-cu ilədək 11 milyon tona çatacaq



Asiya İnkişaf Bankının yaydığı məlumata görə, Orta Dəhlizlə həyata keçirilən yükdaşımalarda son illər ərzində nəzərəcarpacaq artım müşahidə olunub, tranzit daşımaların həcmi 2022-ci ilə nisbətən 2023-cü ildə 86 faiz artaraq 2,7 milyon tona yüksəlib. Cari ildə isə tranzit daşımaların həcmi 4 milyon ton proqnozlaşdırılıb. Bu göstərici Orta Dəhlizlə yükdaşımaların həcmində və global ticarətin artan tələblərinin ödənilməsinə görə rekord göstərici kimi yüksək qiymətləndirilib.



Dəhlizdən səmərəli istifadə nümunələrindən biri 2022-ci ilin may ayında Finlandiyanın Nurmene Logistics nəqliyyat şirkətinin Çindən Avropaya yeni marşrutu gerçəkləşdirməsidir. Bu marşrut Orta Dəhlizə böyük tələb olduğunu bariz ifadəsidi.

Asiya İnkişaf Bankının məlumatında daha sonra bildirilir ki, hazırda Orta Dəhlizlə 5,8 milyon tondur. Bu isə Şimal Dəhlizindən xeyli azdır. Səmərəli tədbirlər həyata keçirilərsə, onun tutumunun getdikcə artacağı gözlənilir. İqtisadi təhlillərə əsaslanaraq 2030-cu ilə qədər Çin və Avropanın qərb sərhədi arasında səyahət vaxtının iki dəfə azalacağı, yükdaşımaların həcmində isə üç dəfə artaraq 11 milyon tona çatacağı proqnozlaşdırılıb.

Qeyd edək ki, Azərbaycan Orta Dəhlizlə inkişafı istiqamətində reallaşdırılan layihələrin gerçəkləşdirilməsini daim diqqət mərkəzində saxlayıb. Bununla əlaqədar bir sıra mühüm layihələr və proqramlar reallaşdırılıb.

(ardı 7-ci səhifədə)

KTMT can üstədir



Səhifə → 6

Füzulinin ölməz dühası



Səhifə → 10

İrəvanda hakimiyyətdaxili gərginlik

Hayastanda müstəqil təşkilatların keçirdikləri son rəy sorğuları Nikol Paşinyanın reytinginin xeyli aşağı düşdüyünü göstərir. Hazırda baş nazirin reytingi "məxməri inqilab" yolu ilə hakimiyyətə gəldiyi 2018-ci ilin mayından indiyədək ən aşağı həddədir. Bunun da səbəbləri aydındır. Çünki iqtidar seçkilərdən ötən müddət ərzində verdiyi vədlərin əksəriyyətini yerinə yetirə bilməyib. Həm daxili, həm də xarici siyasətdə ardıcıl uğursuzluğa düçar olub.

Hazırda ölkənin ikinci böyük şəhəri olan Gümrüdə, sözün əsl mənasında, hakimiyyət böhranı yaşanır. Bu gün Gümrüdə baş verən Paşinyanın gələcəkdə bütün ölkə üzrə hakimiyyəti əldə saxlamaq üçün həyata keçirəcəyi planların məşqi də hesab oluna bilər. Baş verənlərlə bağlı politoloq Stepan Danielyanın şərhə bu mənada diqqəti cəlb edir: "Gümrü ağsaqqallar şurası (Ermənistanda şəhərləri kollegial qaydada idarə edən orqan belə adlanır—S.H.) ətrafında cərəyan edən hadisələr döniş



anıdır. Ermənistanda hakimiyyətin mənimlənməsi, qəsb olunması prosesi gedir. Onlar bu təcrübəni digər icmalarda da tətbiq etməyə çalışacaqlar".

S.Danielyan bildirib ki, Paşinyanın rəhbərlik etdiyi "Mülki müqavilə" partiyası Gümrü ağsaqqallar şurasında azlıq təşkil edir. Çoxluq mandatlarından imtina etdikdən sonra hazırkı baş nazir yeni seçkilərə qədər müvəqqəti məzəfəsinə bitərəf namizəd irəli sürür, "Mülki müqavilə"

üzvləri ilə "tərəfdarları" arasında daxili seçkilər – praymeriz keçirir: "Hakim partiyasının bu qərarı konstitusiyamızın mətninə və ruhuna, sağlam düşüncəyə ziddir. Bu, açıq-aşkar hakimiyyətin qəsb edilməsidir və uğurlu olarsa, bu təcrübə digər icmalarda da yayılacaq. Gələcəkdə isə yerli hakimiyyət orqanlarına təyin olunanların köməyi ilə parlament seçkilərində səs toplamağa çalışacaqlar".

(ardı 3-cü səhifədə)

Heydər Əliyev Fondunun Səudiyyə Ərəbistanı ilə birgə layihələri



Heydər Əliyev Fondunun vitse-prezidenti Leyla Əliyeva Ər-Riyadda Səudiyyə Ərəbistanının Kral Salman Humanitar Yardım və Qayğı Mərkəzinin rəhbəri Abdullah Ər-Rabi ilə görüşüb.

Görüşdə Azərbaycanla Səudiyyə Ərəbistanı arasında əlaqələrin yüksək səviyyədə olduğu vurğulanıb, əməkdaşlığın bütün sahələrdə inkişaf etdirilməsinin



əhəmiyyəti qeyd edilib.

Kral Salman Mərkəzi ilə Heydər Əliyev Fondu arasında əməkdaşlığın inkişafı, eləcə də gələcək birgə layihələr istiqamətində müzakirələr aparılıb.

Abdullah Ər-Rabi, eyni zamanda, İki Müqəddəs Ocağın Xadimi Kral Salman bin

Əbdüləziz Al Səudun və Səudiyyə Ərəbistanının valisi, Nazirlər Şurasının sədri şahzadə Məhəmməd bin Salman Al Səudun salamlarını Azərbaycan Respublikasının Prezidenti İlham Əliyevə çatdırmağı xahiş edib.

XQ

Naxçıvanda dövlət – din münasibətləri müzakirə edilib



Dünya Naxçıvanda Dini Qurumlarla İş üzrə Dövlət Komitəsinin təşkilatçılığı ilə “Dövlət – din münasibətləri: geosiyasi realitətlər və global çağırışlar kontekstində” mövzusunda konfrans keçirilib.

Naxçıvan Muxtar Respublikasında Azərbaycan Respublikası Prezidentinin səlahiyyətli nümayəndəsi Fuad Nəcəfli məclisi giriş sözü ilə açaraq, ümummilli lider Heydər Əliyevin rəhbərliyi ilə dini-mənəvi dəyərlərimizin yaşadılması sahəsində həyata keçirilmiş genişmiqyaslı tədbirlərin əhəmiyyətindən danışıb. O, Ulu öndörün böyük sayları nəticəsində ölkəmizdə vicdan və etiqad azadlığının, dini təhlükəsizliyin təmin edildiyini, sağlam dini ideologiyanın formalaşdığını vurğulayıb.

Bildirilib ki, bu gün Azərbaycanda din siyasəti demokratik dövlət quruculuğu kursuna, eləcə də dövlət-din münasibətlə-

rinin milli-mənəvi və hüquqi təsvidində tənzimlənməsi prinsipinə uyğun həyata keçirilir. Prezident İlham Əliyevin rəhbərliyi ilə ölkəmizdə dini dəyərlərin, tolerantlığın və multikultural ənənələrin tənzimlənməsi istiqamətində sistemli iş aparılır. Artıq Azərbaycan dünyaya dövlət – din modelini təqdim edir, ölkəmizdəki dini dözümlülük və tolerantlıq nümunə kimi qəbul olunur. Azərbaycan Respublikasının Birinci vitse-prezidenti Mehriban xanım Əliyeva cəmiyyətdə dini həmrəyliyin yaradılmasına, global səviyyədə dinlərarası dialoqun təşviq edilməsi işinə ciddi töhfələr verir. Naxçıvanda da ölkə Prezidentinin dövlət – din

münasibətlərinin inkişafı ilə bağlı qarşıya qoyduğu vəzifələr uğurla icra edilir.

Dini Qurumlarla İş üzrə Dövlət Komitəsinin sədri Ramin Məmmədov çıxışında Azərbaycanın öton müddətdə qazandığı nailiyyətlərdən danışaraq qeyd edib ki, Qarabağ zəfərimizə və digər qələbələrəminizə təminat yaradan ən böyük amillərdən biri milli birliyimizdir. Respublikamızda dövlət – din münasibətlərinin mükəmməl modelindən birinin yaranmasında cəmiyyətimizdəki dinlərarası harmoniya, birgəyaşayış mühiti mühüm rol oynayıb. Komitə sədri söyləyib ki, konfransın əsas missiyası da tarixi nailiyyətimiz olan dövlət – din münasibətləri modelini qorumağa və daha da möhkəmləndirməyə imkan verən ideya və təkliflərin öyrənilməsindən ibarətdir.

Milli Məclisin İctimai birliklər və dini qurumlar komitəsinin sədri Fazil Mustafayev Azərbaycan vətəndaşlarının vicdan azadlığı hüququnun ölkə qanunvericiliyində öz əksini tapdığını deyib. Dövlətin dinə qayğısından bəhs edən millət vəkili azad olunmuş ərazilərdə dini abidələrin abadlaşdırılmasının bunu bir daha təsdiq etdiyini söyləyib. Qafqaz Müsəlmanları İdarəsinin sədr müavini Bəxtiyar Nəcəfov ölkədə milli-mənəvi dəyərlərin qorunub saxlanması, inkişafı istiqamətində qurulmuş siyasi ənənənin dinamikanın artdığını, ölkə Prezidentinin işğaldan azad olunmuş ərazilərdə quruculuq işlərini daim diqqətdə saxladığını vurğulayıb.

Konfrans işini “Dövlət-din münasibətləri: ideoloji təhlükəsizlik müstəvisində” və “Milli-mənəvi dəyərlərə qayıdış: ənənə və müasirlik” mövzusunda panellərlə davam etdirib.

Səbuhi HƏSƏNOV,
XQ-nin Naxçıvan müxbiri

Gürcüstanda “diplomat qiyamı”



(əvvəli 1-ci səhifədə)

İndiki halda Gürcüstanda gərginliyi artıran başqa bir amil də vardır. Qərb mərkəzləri aksiya iştirakçılarını ruhlandırmaq üçün yeni bir variantdan istifadə edirlər. Avropa dövlətlərinin xüsusi xidmət orqanları tərəfindən ələ alınmış bir qrup gürcü diplomat aksiya iştirakçılarını dəstəkləyiblər. Gürcüstan Xarici İşlər Nazirliyinin müxtəlif ölkələrdəki səfirliklərində çalışan 92 əməkdaş birgə bəyanat imzalayaraq, öz dövlətlərinin qərarına qarşı çıxıblar. Onlar rəsmi Tbilisidən Avropa və Avroatlantik strukturlara qoşulmaq yönündə danışıqlara getməsinə tələb ediblər. Diqqət yetirəndə görürük ki, bəyanata imza atan diplomatlar ya birbaşa Avropa dövlətlərində çalışırlar, ya da ABŞ-nin təsir dairəsində olan ölkələrdə fəaliyyət göstərirlər. Cexiyada, Bolqarıstanda və Cənubi Koreyada olan diplomatik nümayəndəliklərin simasında bu məsələ öz təsdiqini tapmış olur.

Qeyd edək ki, “ələ alınmış diplomatlardan”, digər rəsmi şəxslərdən açıq-aşkar istifadə metodu ABŞ və Avropa İttifaqının ayrı-ayrı dövlətlərdə həyata keçirdiyi təxribat sənədlərində görünən yeni elementdir. Onlar, adətən, bu hərəkətləri vətəndaş cəmiyyəti institutlarının vasitəsilə “demokratıyaya”, “söz və ifadə azadlığına dəstək” adı ilə həyata keçiriblər. İndi isə kölgədə bəslədikləri elementləri ön cərgəyə çıxarıblar. ABŞ və Avropa İttifaqı Gürcüstanda yenilənmiş təxribat mexanizmini sınaqdan

çıxarırlar. Təşkil etdikləri etiraz aksiyalarına həm də ələ alınmış rəsmi şəxsləri, o cümlədən, diplomatları qatırlar. Bu, faktiki olaraq, dövlət çevrilişi sənəsidir. Qərpbəxt qüvvələr Gürcüstanda çevriliş planını icra edirlər.

Məlumat üçün qeyd edək ki, bu sənənin Gürcüstandan öncə Azərbaycanda tətbiq edilməsinə də cəhd göstərilib. “Diplomat qiyamı”na əsaslanan programın ilk epizodları 2015-ci ildə təzahür edib. Hadisənin izlənilməsi nəticəsində müəyyən edilib ki, Qərb insitutları Azərbaycanda “radikal müxalifət”, “QHT” və “KİV”lərdən başqa, həm də “ələ alınmış diplomatlar” üzərində işləyiblər. Qərbin maraqlarına uyğun təxribatlar törətməyə hazırlaşan “kölgə qruplar” formalaşdırıblar. Bu barədə Azərbaycan KİV-ində çoxsaylı məqalələr dərc edilib.

İndi Gürcüstanda çox qabarıq şəkildə təzahür edən “diplomat qiyamı” ABŞ və Avropa İttifaqının hədəf ölkələr üzrə hazırladığı yeni təxribat sənədlərindən xəbər verir. Bu sənədlərdə rol alan komponentlərdən biri də “ələ alınmış diplomatlar”dır. Həmin sənədi təkcə Gürcüstan üçün nəzərdə tutulmayıb. Əgər sabah Paşinyan Qərbə qarşı hansısa sürüşkən addımlar atacaqsa, o da belə hücumların hədəfinə çevriləcək, diplomatların təpkinsini gözləyəcək.

Azərbaycan isə həmişə olduğu kimi, bu dəfə də oyunları poza bilib. Özünlün ayıq-sayıq davranması ilə bu planı da alt-üst edə bilib.

Müsiq ƏLƏSGƏRLİ,
XQ-nin media eksperti

2022-ci il dekabrın 24-də Qərbi Azərbaycan İcmasının inzibati binasında icmanın bir qrup üzvü ilə görüşdəki tarixi çıxışında cənab Prezident İlham Əliyevin fəaliyyətimizlə bağlı tövsiyələrindən biri də o oldu ki, Qərbi Azərbaycan haqqatları və Qərbi azərbaycanlıların qayıdış hüququ ilə bağlı məsələ beynəlxalq müstəviyə çıxarılmalı, dünya ictimaiyyətinə çatdırılmalıdır.

Qərbi Azərbaycana Qayıdış

Dekabrın 5-də bu mövzuda beynəlxalq konfrans keçiriləcək

Əziz ƏLƏKBƏRLİ,
Qərbi Azərbaycan İcmasının sədri,
Milli Məclisin deputatı



Bununla bağlı xarici mütəxəssis və ekspertlərin iştirakı ilə də bir dəfə beynəlxalq konfransın keçirilməsi də həmin tövsiyələrin sırasındadır. 2023-cü il dekabrın 5-də Qərbi Azərbaycan İcması “Ermənistanın didərgin salınmış azərbaycanlıların təhlükəsiz şəkildə və ləyaqətlə geri qayıdışını təmin etmək: global kontekst və ədalətli həll” mövzusunda ilk beynəlxalq konfransın keçirdi və burada 28 ölkədən 44 nümayəndə iştirak etdi.

Bu il dekabrın 5-6-da isə Qərbi Azərbaycan İcması “Qayıdış hüququ – Ermənistanın zərərli çıxarılan azərbaycanlılar üçün ədalətli təşviqi” mövzusunda ikinci beynəlxalq konfransın keçirilməsinə hazırlaşır. Budəfki konfransımıza 51 ölkədən 101 nəfər xarici nümayəndəsinin qatılacağı gözlənilir.

Nəyə görə 5 dekabr? Ona görə ki, sonuncu deportasiya zamanı 1988-ci il noyabrın 24-də Qərbi Azərbaycanda soydaşlarımızın kütləvi şəkildə ölkədən qovulmasına Ermənistan dövləti tərəfindən start verilməmiş və yerli sovet partiyası və hüquq-mühafizə orqanlarına tapşırılmışdır ki, 10 günün tamamında bu proses başa çatdırılmalıdır. Ermənilər, Azərbaycanın Zəngilan rayonu sərhədində olan Nüvədi kəndi istisna olmaqla, bu işi dekabrın 5-də yekunlaşdırırlar. Ona görə də Qərbi Azərbaycan İcması həmin günü – 5 dekabr gününü Deportasiya Günü kimi hər il qeyd edir.

Beləliklə, 5 dekabrda konfransımızın ilk günündə hər birində beş məruzə olmaqla, beş paneldə məruzələr dinlənəcək. Bütün məruzəçilər xarici ekspertlər olacaqlar. Məruzələr son iki əsrdə Qərbi azərbaycanlıların məruz qaldıqları faciələr və onların qayıdış hüququ üzərində fokuslanacaqdır.

Həm tədbirdən bir gün əvvəl, həm də tədbirin gedişində xarici qonaqların icmanın və icma strukturlarının rəhbərlərinin ikitərəfli və çoxtərəfli görüşlərinin keçirilməsi də nəzərdə tutulmuşdur.

Dekabrın 6-da isə tədbirin zəngin proqramı malik mədəni hissəsi baş tutacaqdır. Bu zaman qonaqlar Qərbi Azərbaycan mədəni irsi ilə bağlı sərginin, Qərbi Azərbaycan mətbəxinin, musiqi programının şahidi olacaqlar. Həç şübhəsiz, bu konfrans Qərbi Azərbaycan haqqatlarının və Qərbi Azərbaycandakı ata-baba yurdlarından ermənilər tərəfindən qovulub çıxarılan soydaşlarımızın qayıdış hüququ ilə bağlı məsələnin beynəlxalq ictimaiyyətdə çatdırılması sahəsində irəliləyişə doğru atılmış növbəti böyük addım olacaqdır.

FHN-in mülki müdafiə kursları

Fövqəladə Hallar Nazirliyinin Mülki müdafiə işinin təşkili Baş idarəsinin təşkilatçılığı ilə 25-29 noyabr tarixlərində rəhbər heyətin mülki müdafiə kursları keçirilib.



Məqsəd idarə, müəssisə və təşkilatların rəhbər heyətinin mülki müdafiə və fəvqəladə hallardan mühafizə sahəsində biliklə-

rinin artırılması, onların fəvqəladə hallar zamanı rəhbərlik etdikləri qurumun şəxsi heyətinin mühafizəsi üzrə effektiv idarəetmənin həyata keçirilməsi olub.

Kurslarda mərkəzi icra hakimiyyəti orqanlarından olan “Mülki Müdafiə qorğah rəisləri” və digər regional mərkəzlərin əhatə etdiyi ərazilər üzrə “Obyekt rəhbərləri” kateqoriyasından olan dinləyicilər iştirak edib.

Tədbirin sonunda dinləyicilərə kursları bitirmələri barədə sertifikatlar təqdim olunub.

XQ

Moldova portalı COP29-dan yazıb

Bakıda keçirilən COP29 dünya mediasının gündəmində əsas müzakirə mövzularından biri kimi qalmaqda davam edir.

Moldovanın “Noi.md” xəbər portalında rus və rumın dillərində nəşr edilən “Azərbaycan COP29-da ekoloji diplomatiya sahəsində sığrayış edib” sərəlvhəli məqalədə nüfuzlu beynəlxalq konfransın təşkili, müzakirə olunan strateji mövzular barədə məlumat verilib.

Məqalədə bildirilir ki, hətta gecə vaxtı aparılan müəkkəb danışıqların nəticəsi artıq “Bakı sığrayışı” adlandırılan razılaşma oldu: inkişaf etməkdə olan ölkələrə 2035-ci ildəki iqlim maliyyəsi üçün ildən ən azı 300 milyard dollar ayrılacaq.

Məqalədə Prezident İlham Əliyevin

COP29-da əldə olunan razılaşmanı “epoxal mərhələ” adlandırdığı qeyd edilib.

BMT-nin Baş katibi Antonio Quterreş tədbirin təşkilatçılarının peşəkarklığına xüsusilə yüksək qiymətəndirdi və onun uğurunda könüllülərin mühüm töhfəsini vurğuladı. Yekun bəyanatında Quterreş COP29-da əldə olunan razılaşmanın iqlim dəyişikliyi ilə mübarizədə gələcək addımların əsasını qoyduğunu diqqət çəkdi.

Yazıda xarici ölkələrin dövlət başçıları COP29 və onun nəticələrinə dair fikirləri də yer alıb.

1 dekabr Laçın rayonunun erməni işğalından azad olunduğu gündür

Can sənə qurban, Laçın!

(əvvəli 1-ci səhifədə)

Qürur hissi ilə təsdiqləyirik ki, 44 günlük Zəfər yürüşü zamanı digər ərazilərimiz kimi, Laçının Gülləbird, Səfiyan və Türklər kəndlərini də Azərbaycan Silahlı Qüvvələri işğaldan azad etmişdilər, yəni müzəffər Ali Baş Komandanımızın rəhbərliyi ilə igid oğullarımız Laçının alınmasının təməlini qoymuşdular. Hərbi əməliyyatlar dayanan vaxtdan sonra müəyyən edilmiş 5 kilometrlik Laçın dəhlizinin bırılluq bağlanması, rayon mərkəzinin, Zabux və Sus kəndlərinin də Azərbaycanın nəzarətinə qaytarılması, ötən ilin sentyabrında keçirilən antiterror tədbirləri ilə suverenliyimizin tam bərpa olunması böyük hərbi və diplomatik qələbəmizdir. Artıq bir müddətdir ki, burada da "Böyük Qayıdış" reallaşmaqdadır.

Ermənistan silahlı qüvvələri Laçını 1992-ci il mayın 18-də ələ keçirmişdilər. İşğal dövründə rayonun əhalisi etnik təmizləməyə məruz qalıb, 300-dən çox hərbi və mülki şəxs həlak olub və ya itkin düşüb. Burada təbiətə divan tutan işğalçılar 217 mədəniyyət, 101 təhsil, 142 səhiyyə müəssisəsini, 462 ticarət, 30 rabitə, 133 idarə və müəssisəni, 5 musiqi məktəbini və digər infrastruktur obyektləri talayaraq məhv ediblər. Həmçinin 54 dünya, 200-dən çox yerli əhəmiyyətli tarixi abidə vandalizmə uğrayıb.

İşğaldan azad olunmuş Laçına həyat yenidən qayıdıb, burada sürətli bərpa-quruculuq işləri aparılır. Prezident İlham Əliyev Laçın rayonuna səfərləri zamanı Gülləbird Su Elektrik Stansiyasının, "Qorçu" və "Laçın" şəhər yarımstansiyalarının və digər infrastruktur obyektlərinin açılışını edib, Laçın Beynəlxalq Hava Limanının, Kəlbəcər-Laçın avtomobil yolu üzərində tikiləcək 3,4 kilometr uzunluğundakı tunelin, "Laçın" Qovşağ Yarımstansiyasının, Qorçu qəsəbəsinin və Şəlvə kəndinin, Laçın şəhərində ilk çoxmənzilli yaşayış məhəlləsinin, İşğal və Zəfər Muzeyi Kompleksinin təməlini qoyub.

Prezident İlham Əliyev mayın 28-də Laçına növbəti səfəri zamanı aparılan quruculuq işlərindən danışıq deyib: "Biz öz doğma torpaqlarımızı işğalçılardan azad edəndən sonra mən demişdim ki, Qarabağı və Şərqi Zəngəzuru cənnətə çevirəcəyik. Cənnətin əgər təsviri varsa, bu gün bax, budur. Gözəl təbiət, özəmətlilə dağlar, gözəl binalar, evlər – hər şey çox böyük zövqlə yaradılır ki, həm insanlar burada rahat yaşasınlar, həm də Laçın şəhərinin müasir siması Azərbaycanın əldə etdiyi uğurları ilə eyni səviyyədə olsun".

Laçına ötən səfərimizdə gördüyümüz kimi, burada həyata keçirilən genişmiqyaslı quruculuq işləri yüksək zövq və keyfiyyətlə aparılır. Təbii yaşılıqlarla əhatələnmiş şəhərin tarixən mövcud olmuş məskunlaşma ərazisində həyatı sahəsi olan fərdi evlərə üstünlük verilir. Çoxmənzilli binaların tikilməsi də nəzər-

bir qürur və fəxarət duyğusu boylanırdı. Rayon sakini Gündüz Təhməzov və anası İpək xanım, təsərrüfatını qaydaya salan Natiq Abbasov və qonşusu – ağsaqqal Zülfiqar Babayev 31 illik ayrılığın sonundakı vüsaldan xoşbəxt olduqlarını məmnunluqla dilə gətirdilər. Dedilər ki, yurda imakləyib dönməyə də, yıxılmış evinin yerində çadırda yaşamağa da razı idilər. Amma bura gəlib gözəl evlərə təmin olunmalarının sevincinə qorq olublar. Hər biri də fikrini bu şəkildə tamamladı: "Prezident İlham Əliyevə və onun rəşadətli Ordusuna ailəlikcə minnətdarıq. Bizə bu sevinci yaşadan şəhidlərimizə, qazilərimizə borc- luyuq".

Bu günlərdə Laçındakı "Hoçazfilm"-in direktoru, istedadlı rejissor Amil Amal, gözəl xanəndə, Əməkdar artist Ehtiram Hüseynov dağlar diyarında olmalarından vüqarla söhbət açdılar. Bizi yenidən Laçına qonaq çağırtdılar. "Sağlıq olsun, gələrik", – dedik.

Artıq Çaykənarı bulvar Laçın sakinlərinin və qonaqların sevimli istirahət məkanlarından birinə çevrilib. Həkarəi çayı üzərində göl yaradılıb. Burada asma körpü inşa edilib, ətrafda yaşılıqlar salınıb, kotteclər tikilib. Göldə çimərlik də fəaliyyət göstərəcək. Rayon sakinlərinin və qonaqların rahat istirahət etməsi üçün çimərliyin ətrafında əyləncə mərkəzinin yaradılması nəzərdə tutulub.

Ötən il avqustun 25-26-da Prezident İlham Əliyev və birinci xanım Mehriban Əliyeva Laçın rayonuna səfər zamanı Həkarəi çayının sahilində keçirilən "Laçın Şəhəri Günü" bayram tədbirində iştirak ediblər. Onlar "AzərEnerji" ASC-nin



başqa, rayonda "Hoçazfilm" yaradıcılıq studiyasının çəkiliş pavyonunun, "Həkarəi Balıq Təsərrüfatı"nın açılışı olub, 2 nö-


Azərbaycan Respublikası Prezidentinin xüsusi nümayəndəsi Məsim Məmmədovun təbriklərindən sonra çıxış edənlər bu

qüruru onlara yaşadan dövlətimizin başçısına minnətdarlıqlarını bildirdilər, şəhidlərimizə Allahdan rəhmət dilədilər. İkinci Qarabağ müharibəsi qazisi, şəhid Ədalət Məmmədov adına Zabux kənd orta məktəbinin hərbi rəhbəri Taleh İsgəndərlilə isə 44 günlük Vətən müharibəsində müəyyən payının olmasından sadlığını bildirdi. "Lacinema" kino mərkəzində bədii hissə ilə davam edən konsertin səsi dağlarda əks-səda saldı. Mahnı, rəqs və şeirlərdən sonra əsir alınanda belə üçrəngli Azərbaycan bayrağını yerə qoymayan Azərbaycanın Milli Qəhrəmanı Natiq Qasimova həsr olunmuş "Oğul" sənədli filmi nümayiş etdirildi.

Bir vaxt yazıçı Tağı Şahbazının təklifi ilə rayonun üzərindəki dağa istinadla "Laçın" adlandırılan gözəl diyar artıq 4 ildir ki, şad-şalayın günlərini yaşayır. Səmasında laçınlar arın-arxayın cövlan eləyir. Bu yurdun vətənsəvər övladları hamılıqla doğma od-ocağa can atırlar. Şair dostumuz Şərif Ağayar demişkən:

*Sözümün əvvəli, sözümün sonu
Məskənim, beşiyim, anam, ay Laçın!
İstəram eşqinlə Xan Kərəm kimi
Alışam, ay Laçın, yanam, ay Laçın!..*

Əli NƏCƏFXANLI
XQ



də tutulur. Şəhərdə xəstəxana, Memorial Park, məktəbəqədər və tam orta təhsil müəssisələri, peşə məktəbi, həmçinin mədəniyyət və turizm obyektləri də yaradılacaq.

Doğma sakinlərinin nəfəsi ilə qızınan evlərdə, idarələrdə, məktəbdə olarkən söhbət etdiyimiz hər kəsin gözündən xüsusi



"Mişni" və "Alxaslı" Kiçik Su Elektrik stansiyalarının açılışına qatılıb, Laçın Beynəlxalq Hava Limanında aparılan tikintinin gedişi ilə tanış olublar. Səfər zamanı Laçında mehmanxana kompleksinin təməli qoyulub. Dövlət başçısı və xanımı Laçının sənaye zonasında mebel fabrikinin açılışında da iştirak ediblər. Bundan

rəli tam orta məktəb əsaslı təmirdən sonra istifadəyə verilib. Hazırda Kəlbəcər-Laçın avtomobil yolunun 38-ci kilometrliyindən 76-cı kilometrliyinədək olan hissəsində işlər uğurla davam etdirilir.

Yaxın gələcəkdə burada ekoloji və səmərəli kənd təsərrüfatı, tikinti, yüngül və qida sənayesi, balıqçılıq, tingçilik və digər sosial xidmət sahələrinin inkişafı nəzərdə tutulur. Şəhərdə yaradılan Aqro-Sənaye Parkında ümumilikdə 46 müəssisə fəaliyyət göstərəcək.

Laçın artıq minə qədər ailəyə qucaq açıb, 3 mindən artıq laçın doğma diyarda bəxtəvər günlərini yaşayır. Prezident İlham Əliyevin 2023-cü il iyulun 31-də imzaladığı sərəncama əsasən, Laçın şəhərinin işğaldan azad edildiyi 26 avqust tarixi Laçın şəhəri günü kimi qeyd olunur. Bu bayramı laçınlılar hər dəfə hədsiz sevinci hissi ilə qeyd edirlər.

...Noyabrın 8-də Laçında Zəfər Günü böyük cəhşəmlə qeyd olundu. Rayonda



Qarabağ Universitetinin 1 yaşı tamam oldu

Xankəndidə təhsil bayramı



Prezident İlham Əliyevin 2023-cü il 28 noyabr tarixli sərəncamı ilə Xankəndidə Qarabağ Universitetinin yaradılması tarixi zəfərimizin önəmli təbəssümlərindən biri oldu. Dünən ali məktəbin təsis edilməsinin ilk ildönümü universitetdə təntənə ilə qeyd edildi.

Şəhər icəsənət fakültəsinin xorunun ifasında Dövlət Himninin səsləndirilməsi və Qarabağın azadlığı uğrunda qurban getmiş şəhidlərin xatirəsinin ehtiramla yad edilməsi ilə başlayıb.

Qarabağ Universitetinin rektoru Şahin Bayramov ali təhsil ocağının bir ildəki fəaliyyətində diqqətçəkən məqamlardan söz açıb. Qısa müddətdə əldə edilən nailiyyətlərdən danışan ali məktəb rəhbəri Qarabağ Universitetinin yalnız regionun deyil, ölkənin təhsil sistemində də önəmli rol oynamaq üçün bir sıra layihələr hazırladığını bildirdi.

O, universitetin Qarabağ bölgəsinin təhsil və mədəniyyətində, eləcə də sosial-iqtisadi həyatının inkişafına mühüm töhfələr verəcəyini vurğulayıb.

Mərasimdə təhsil naziri Emin Əmrullayev Qarabağ Universitetinin kollektivini təbrik edib, ali məktəbə fəaliyyətində yeni uğurlar arzulayıb. O, böyük qələbəmizin töhfəsi, suverenliyimizin ifadəsi və öyünə təmsali olan Xankəndi universitetinin qısa müddətdə formalaşdırılmasının ciddi uğur olduğunu və təhsil, elm və innovasiya sahələrində fəaliyyətinin ölkə üçün önemi

ni vurğulayıb. Zəfər ünvanlı təhsil ocağında tədris prosesinin beynəlxalq meyarlara uyğun təşkil edildiyini, tələbələrə müasir və keyfiyyətli bilik-bacarıq əldə etmək imkanları təqdim olunduğunu qeyd edən nazir Qarabağ Universitetinin yaradılmasının tarixi hadisə olduğunu söyləyib.

Əlamətdar məclisi ali məktəbin "Cadenza" orkestrinin, incəsənət fakültəsinin müəllimi olan tanınmış sənət adamlarının və tələbələrin ifası müşayiət edib, milli musiqi nömrələri iştirakçılara bayram əhvalı yaşadıb. Fakültə ali məktəbin ad gününə dekorativ-təbiiq sənət sərərgisi də hədiyyə edib.

T.AYDİNOĞLU
XQ

Bölgələrdə ədəbi mühit

Mingəçevir yazarlarının doğma ocağı



Azərbaycan Yazıçılar Birliyi Mingəçevir bölməsinin yaranmasının 25 illik yubileyi təntənə ilə qeyd olunub.

Mingəçevir şəhər İcra Hakimiyyəti və AYB-nin yerli bölməsinin birgə keçirdiyi yubileyi iştirakçıları əvvəlcə mədəniyyət və incəsənətə, o cümlədən ədəbiyyata hər zaman böyük diqqət və qayğı göstərmiş Ulu öndər Heydər Əliyevin abidəsi önünə gül dəstələri qoyaraq ehtiramlarını bildiriblər. Mingəçevir Dövlət Universitetinin akt zalında keçirilən mərasimdə şəhər ictimaiyyətinin nümayəndələri, şair və yazıçılar bölmənin yaradıcı fəaliyyəti ilə ətraflı tanış olublar.

AYB Mingəçevir bölməsinin sədri, şair İsmayıl İmanzadə ətraf rayonlardan olan yazarların da qatıldığı təqdimat və görüşlərdən söz açıb. Şəhər icra hakimiyyətinin başçısı İlham İsmayılov təbrik mesajı ilə ərazidəki fəaliyyəti ilə ətraflı tanış olublar. AYB Mingəçevir bölməsinin sədri, şair İsmayıl İmanzadə ətraf rayonlardan olan yazarların da qatıldığı təqdimat və görüşlərdən söz açıb. Şəhər icra hakimiyyətinin başçısı İlham İsmayılov təbrik mesajı ilə ərazidəki fəaliyyəti ilə ətraflı tanış olublar.

qayğısı mingəçevirli söz-sənət adamlarını da yeni-yeni gözəl əsərlər yaratmağa ruhlandırır.

İcra başçısı bildirdi ki, 25 ildə bölmənin səyləri ilə yerli yazarların yaradıcılığı ni əks etdirən maraqlı qəzet, jurnal, almanaxlar nəşr olunub. Mingəçevir şəhərin ictimai həyatında da yaxından iştirak edirlər. Elə 3 həftə əvvəl keçirilən Zəfər Günü təntənələri də göstərdi ki, şair və yazıçılar qalib millətin Qələbə salnaməsinə gözəl bədii boyalarla qələmə alırlar.

Sonra bölmənin bir qrup yazarına Mingəçevir şəhər İcra Hakimiyyətinin fəxri fərmanları təqdim olundu. Filologiya elmləri doktoru, professor Rüstəm Kamal, uzun illər Mingəçevirdə yüksək vəzifədə işləmiş yazıçı-publisist Ramiz Göyüş ötürülən illərlə bağlı xatirələrini dilə gətirdilər, bölmənin üzvlərinə ən xoş arzularını çatdırdılar. MDU-nun rektor vəzifəsini müvəqqəti icra edən Üzeyir Zeynalov gənclərin ədəbiyyata önəm verməsini və bölmənin ətrafında cəm olmasına təqdir etdi. Ağdaş bölməsinin rəhbəri Fəxrəddin Əsəd, şairlərdən Namiq Zaman, Elşən Əzim, Nicat Hünəlp şairlərini söyləyərək, ictimaiyyət nümayəndələrindən Rizvan Mikayıllı, İnkilab Şirinli ölkəmizdə ədəbiyyatın, mədəniyyətin inkişafı istiqamətində həyata keçirilən işlərdən, yazarlarla olan əməkdaşlıqlarından danışdılar.

Çıxışları dinlədikə 25 yaşlı bölmənin keçdiyi uğur yolu gözəliriz ötürüldü. Sovet dövründə də burada ədəbi dərnəklər olub. Amma o zaman Mingəçevir adı respublikamızın "ədəbi xəritəsinə" yazılmıymışdı. İndi isə "Nur şəhəri" ədəbi mərkəz olub, AYB-nin yerli bölməsi isə Bozdağın qoynunda şöle saçan söz ocağına döndüb. Son illərdə burada "Ananın söz sovqatı", "Uzaqdan gələn sə", "Bir ocağın şölesi", "Ruhumuzun yaz havası" adlı almanaxlar nəşr olunub və həmin toplusların hər birinin həm Mingəçevirdə, həm də AYB-nin Natəvan klubunda təqdimat mərasimləri olub. Ölkə Prezidentinin sərəncamlarına əsasən, klassik və çağdaş Azərbaycan ədəbiyyatının görkəmli simalarının yubileyləri, çoxsaylı poeziya gecələri və kitab təqdimatları keçirilib.

Yubiley mərasimində təqdim olunan mahnı çəngəli, aşiq musiqisi geconin xoş ovqatını daha da artırır.

İlqar HƏSƏNOV,
XQ-nin bölgə müxbiri

Mingəçevir

Məhəmməd Füzuli – 530

Füzulinin ölməz dühası



Bakı Musiqi Akademiyası nəzdində Opera Studiyasının Konsert salonunda AMEA-nın dahi Azərbaycan şairi və mütəfəkkiri Məhəmməd Füzulinin anadan olmasının 530 illiyinə həsr olunmuş yekun mərasimi keçirilib.

"Füzulinin sənət dünyası və Akademiyamızın Füzulinə" mövzusunda keçirilən mərasimdə millət vəkili, AMEA Rayasət Heyətinin üzvləri, Akademiyamızın haqqı və müxbir üzvləri, elmi müəssisə və təşkilatların əməkdaşları, ictimaiyyət nümayəndələri iştirak ediblər. Əvvəlcə iştirakçılar Məhəmməd Füzuli adına Əlyazmalar İnstitutunun Füzuli irsinə dair əlyazmaları və AMEA əməkdaşlarının şairin həyat və yaradıcılığına həsr olunmuş kitablarının sərərgisi ilə tanış olublar.

Mərasimi giriş nitqi ilə AMEA-nın prezidenti, akademik İsa Həbibbəyli açaraq Prezident İlham Əliyevin "Dahi Azərbaycan şairi Məhəmməd Füzulinin 530 illiyinin qeyd edilməsi haqqında" 25 yanvar 2024-cü il tarixli sərəncamının işğında ölkəmizin digər qurumlarında olduğu kimi, elm mədəində də il ərzində silsilə tədbirlər keçirildiyini, dahi şairin həyat və yaradıcılığı ilə bağlı geniş tədqiqatların aparıldığını, çoxsaylı kitabların nəşr edildiyini bildirdi.

Mütəfəkkir şairin ana vətəninə Azərbaycan olduğunu söyləyən akademik İsa Həbibbəyli qeyd edib ki, alimlərimizin tədqiqatları Füzulinin Qarabağ bölgəsində, bayat boyundan olduğunu göstərir. O, Bağdad, İraq, Kərkük-türkmən mühitində yetişib formalaşmış, orta əsrlər Azərbaycan dilinin bütün qüdrətini, özəlliyini əks etdirən dahiyənə əsərlər yaratmışdır. Füzuli Azərbaycan ədəbiyyatının görkəmli klassiki, türkdilli ədəbiyyatın ən böyük şairlərindən biri, eyni zamanda, dünya ədəbiyyatının yaradıcıları sırasında fərqli yer tutan ustad sənətkardır. Şairin qəzallərini dünya ədəbiyyatında yalnız onunla eyni əsrdə yaşamış ingilis dramaturqu və şairi Uilyam Şekspirə müqayisə etmək lazımdır.

Akademik İsa Həbibbəylinin sözlərinə görə, "Zira ki, elmsiz şair əsası yox divar olur və əsassız divar qayətə biətibar olur", – deyən Füzuli böyük ədəbiyyatın, böyük sənətin yaranmasında elmin qüdrətini səmimiyyətlə etiraf və təsdiq etmişdir. Elmi idrakla bədii istedadın vəhdəti Füzuli sənətinə yaratmışdır. O, Azərbaycan ədəbiyyatını təmsil etdiyi qədər də milli mədəniyyəti, azərbaycanlı düşüncəsini təmsil edir.

Füzulinin çoxcəhətli bədii-fəlsə-

fə irsinin Azərbaycanda dərin tədqiq edildiyini söyləyən AMEA rəhbəri qeyd edib ki, XX əsrdə şair haqqında yazılmış əsərlərin sırasında akademik Məmməd Cəfər Cəfərovun "Füzuli sevdi", "Füzuli düşündü", "Füzuli yaşayır" adlı silsilə məqalələrini, akademik Həmid Araslının "Böyük Azərbaycan şairi Füzuli" monoqrafiyasını, görkəmli yazıçı və ədəbiyyatşünas alim Mir Cəlal Paşayevin "Füzuli sənətkarlığı" kitabını, professor Mirzəgə Quluzadənin "Füzulinin lirikası" əsərini və digərlərini göstərmək olar. Bu əsərlər XXI əsrdə də dünya dillərinə tərcümə edilib və dünya Füzülüşünə təməl əsərlərdir. Müstəqillik illərində akademiklər Rafael Hüseynov, Teymur Kərimli, professor Ataəmi Mirzəyev və başqalarının çap olunan əsərləri həm Azərbaycan ədəbiyyatşünaslığında Füzuliyə həsr edilmiş fundamental tədqiqatlar kimi, həm də dünya Füzülüşünə zənginləşdirən əsərlər kimi dəyərlidir.

AMEA-nın Ədəbiyyat İnstitutunun Füzülüşünə sektorunun tərkibində son 5 ildə 10 monoqrafik əsərin çap edildiyi diqqətə çatdırılıb. Qeyd edilib ki, bu il keçirilən X Bakı Beynəlxalq Kitab Sərərgisində institutun nəşr etdiyi "Füzuli kitabxanası" seriyası Mədəniyyət Nazirliyi tərəfindən sərərginin "Ən yaxşı kitab"ı seçilib. Çıxışının sonunda AMEA prezidenti qeyd edib ki, Füzuli haqqında aparılan tədqiqatların onun doğma xalqına, Türk dünyasına və şairi dünyaya tanıtmaya xidmət edir, dahi mütəfəkkirin ədəbiyyatını isbat edir.

Sonra Azərbaycan Dövlət Akademik Opera və Balet Teatrı kollektivinin ifasında "Leyli və Məcnun" operasına baxış olub. Xatırladaq ki, Məsnun Şərqinin ilk operası, dahi Azərbaycan bəstəkarı Üzeyir Hacıbəylinin yazdığı "Leyli və Məcnun" operası 1908-ci il yanvarın 12-də tamaşa qoyulub. Məhəmməd Füzulinin eyni adlı poeması əsasında yazılan "Leyli və Məcnun" operasının ilk rejissoru Hüseyn Ərəblinski, dirijoru Əbdürrəhim bəy Haqverdiyev olub.

Ə.DOSTƏLİ
XQ

Türk dünyası

Aktau mədəniyyət paytaxtı olacaq

Beynəlxalq Türk Mədəniyyəti Təşkilatına – TÜRKSOY-a üzv dövlətlərin Aşqabadda keçirilən 41-ci toplantısında Aktau 2025-ci ildə Türk dünyasının mədəniyyət paytaxtı elan edilib.



Qazaxıstan mətbuatına istinadla xəbər verilir ki, tədbirdə TÜRKSOY-un Baş katibi Sultan Raev, Qazaxıstan, Türkmənistan, Özbəkistan, Qırğızistan, Türkiyədən mədəniyyət sahəsinin nümayəndələri, eləcə də beynəlxalq təşkilatların rəhbərləri iştirak ediblər.

Görüşdə əsas diqqət türk mədəniyyətinin inkişafına və türk dövlətləri arasında qaradaşlıq münasibətlərinin möhkəmləndirilməsinə yönəldilib. İştirakçılar türkdilli xalqların mədəni irsinin qorunub saxlanılması və populyarlaşdırılması istiqamətində birgə sərərginin gücləndirilməsini müzakirə edərək qərarlar qəbul ediblər.

Qeyd edək ki, TÜRKSOY-un təşə-

büsü ilə hər il türkdilli dövlət, yaxud regionların şəhərlərindən biri Türk dünyasının mədəniyyət mərkəzi seçilir. 2016-cı ildə Azərbaycanın Şəki, 2022-ci ildə Şuşa şəhərləri də bu şərəfə nail olub.

XQ

